



नॉर्दन कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

जनसम्पर्क विभाग

Phone: 07805- 266808(Off) , 266640 (Fax)

email: pro@ncl.gov.in website : www.ncl.gov.in



ISO: 9001, ISO: 14001& OHSAS: 18001 CERTIFIED COMPANY

पत्र क्र० एनसीएल/ज०स०वि०/प्रेसवि०/2015-16/222

दिनांक - 12/09/2015

प्रेस विज्ञप्ति

एनसीएल में हुआ जन संवाद का आयोजन

पहली बार जनता से सीधे मुख्यातिब हुए कंपनी के सीएमडी

भारत सरकार की मिनी रत्न कंपनी नॉर्दन कोलफील्ड्स लिमिटेड (एनसीएल) में शनिवार को 'जन संवाद' का आयोजन किया गया। कंपनी मुख्यालय के अधिकारी मनोरंजन गृह में आयोजित इस जन संवाद में एनसीएल के अध्यक्ष-सह-प्रबंध निदेशक (सीएमडी) श्री तापस कुमार नाग ने कंपनी से संबद्ध हितग्राही (स्टेकहोल्डर्स) खासकर परियोजना प्रभावित लोग, संविदाकार, सप्लायर तथा स्थानीय लोगों की समस्याएं सुनीं तथा समस्याओं के निराकरण हेतु आवश्यक निर्देश दिए। इस अवसर पर कंपनी की निदेशक (कार्मिक) सुश्री शांतिलता साहू, निदेशक (वित्त) श्री पी०एस०आर०के० शास्त्री, मुख्य सतर्कता अधिकारी (सीवीओ) श्री के०पी० वेंकटेश्वर राव तथा कंपनी मुख्यालय के महाप्रबंधकगण तथा जयंत परियोजना के महाप्रबंधक उपस्थित थे।

कार्यक्रम की शुरुआत में सीएमडी श्री नाग ने कहा कि एनसीएल के हितग्राही ही कंपनी की ताकत हैं तथा एनसीएल ने अब तक जो भी उपलब्धियां हासिल की हैं, वह हितग्राहियों के सहयोग के बिना संभव नहीं था। उन्होंने कहा कि यह जन संवाद इसलिए आयोजित किया गया है कि कंपनी में स्टेकहोल्डर्स से संवाद के कई माध्यम होने के बावजूद हितग्राहियों को कंपनी के शीर्ष प्रबंधन से रूबरू होने का मौका मिल सके और वे सीधे कंपनी के शीर्ष प्रबंधन तक अपनी बात रख सकें। सीवीओ श्री के०पी० वेंकटेश्वर राव ने इस अवसर पर अपने उद्बोधन में कहा कि यह मंच हितग्राहियों के लिए है और वे इसके माध्यम से अपनी समस्याएं कंपनी के शीर्ष प्रबंधन के समक्ष खुलकर रख सकते हैं।

गौरतलब है कि यह पहला अवसर है जब कंपनी के सीएमडी जन संवाद के माध्यम से कंपनी के हितग्राहियों से सीधे तौर पर मुख्यातिब हुए हैं।

'जन संवाद' में जमीन के बदले नौकरी, पर्यावरण, विस्थापन एवं पुर्नवास, न्यूनतम मजदूरी, निगमित सामाजिक दायित्व (सीएसआर) के तहत विकास को गति दिए जाने सहित विभिन्न मुद्दों पर हितग्राहियों ने

अपनी बात एवं समस्याएं रखीं, तय समय सीमा में जिनके निपटारे के लिए अध्यक्ष-सह-प्रबंध निदेशक ने आवश्यक निर्देश दिए। 'जन संवाद' में आए लोगों ने बड़ी संख्या में एनसीएल द्वारा लोगों से सीधे जुड़ने और संवाद कायम करने की पहल का स्वागत किया।

जमीन के बदले नौकरी एवं मुवावजे से संबंधित समस्याओं के आवेदनों की अधिकता एवं उनकी जटिलता की वजह से उनका निराकरण तत्काल संभव न हो पाने की वजह से ऐसे आवेदकों को एक बार फिर मौका दिया गया कि वे कंपनी मुख्यालय स्थित 'निराकरण केन्द्र' में अपनी समस्या से जुड़े सभी कागजात 30 सितंबर तक जमा कराएं, जिन्हें संकलित कर एक दिन सिर्फ उन्हीं आवेदनों के निपटारे के लिए अलग से बैठक की जाएगी। इस बैठक की तिथि की जानकारी समाचार पत्रों एवं कंपनी मुख्यालय स्थित 'निराकरण केन्द्र' के जरिए हितग्राहियों को दी जाएगी।

जन संवाद में 197 आवेदनों की सुनवाई हुई, जिनसे संबद्ध लगभग 500 लोगों ने इसमें हिस्सा लिया। अध्यक्ष-सह-प्रबंध निदेशक के तकनीकी सचिव श्री एस0 के0 मित्रा ने कार्यक्रम की शुरुआत में 'जन संवाद' के उद्देश्य पर व्यापक चर्चा की तथा कार्यक्रम का संचालन किया।

(सीरज कुमार सिंह)
सहायक प्रबंधक (जनसंपर्क)

प्रतिलिपि :-

महाप्रबंधक (का./जनसंपर्क), एनसीएल